

DEĊIŻJONIJIET ADOTTATI B'MOD KONGUNT MILL-PARLAMENT EWROPEW U MILL-KUNSILL

DEĊIŻJONI Nru 234/2008/KE TAL-PARLAMENT EWROPEW U TAL-KUNSILL

tat-11 ta' Marzu 2008

li tistabbilixxi l-Kumitat Ewropew ta' Konsultazzjoni dwar il-Politika Komunitarja ta' Tagħrif Statistiku u li thassar id-Deciżjoni tal-Kunsill 91/116/KEE

(Test b'relevanza għaž-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw t-Trattat li jstabbilixxi l-Komunità Ewropea, u b'mod partikolari l-Artikolu 285 tiegħu,

Wara li kkunsidraw il-proposta tal-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw il-Kumitat tar-Reġjuni,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

(1) Il-konsultazzjoni ta' l-utenti u l-produtturi ta' tagħrif statistiku kif ukoll ta' min iwieġeb għat-talbiet ta' tali tagħrif hi essenzjali għat-thejji u l-iżvilupp tal-Politika Komunitarja ta' Tagħrif Statistiku.

(2) Il-Kumitat Konsultattiv Ewropew dwar it-Tagħrif Statistiku fl-Ambiti Ekonomiċi u Soċjali mwaqqaf mid-Deciżjoni tal-Kunsill 91/116/KEE ⁽³⁾ bhalissa jgħin lill-Kunsill u lill-Kummissjoni fil-koordinazzjoni ta' l-għanijiet tal-Politika Komunitarja ta' Tagħrif Statistiku, b'kunsiderazzjoni għar-rekwiżiti ta' l-utenti u l-ispejjeż imġarrba mill-fornituri u l-produtturi tat-tagħrif.

(3) Il-Kumitat Konsultattiv Ewropew dwar it-Tagħrif Statistiku kien utli fl-Ambiti Ekonomiċi u Soċjali, iżda bidliet li sehhew fil-Komunità, b'mod partikolari t-tkabbir tagħha għal 27 Stat Membru, jehtieġu għadd ta' bidliet rigward ir-rwol, il-mandat, il-kompożizzjoni u l-proċeduri tiegħu. Għall-finijiet ta' ċarezza, jehtieġ li l-Kumitat jiġi sostitwit b' Kumitat Konsultattiv Ewropew dwar l-Istatistika ġdida ("il-Kumitat").

(4) Il-Kumitat għandu jagħti sehem għal koperazzjoni mill-qrib fil-proċess ta' l-ippjanar tal-programm għat-titjib tal-governanza tas-Sistema ta' l-Istatistika Ewropea u għaž-żieda fil-kwalità ta' l-istatistika Komunitarja. Għal dan il-għan, għandha tinzamm kollaborazzjoni mill-qrib mal-Kumitat tal-Programm ta' l-Istatistika, stabbilit mid-Deciżjoni tal-Kunsill 89/382/KEE, Euratom ⁽⁴⁾ u mal-Kumitat dwar l-Istatistika Monetarja, Finanzjarja u tal-Bilanċ tal-Pagamenti, stabbilit mid-Deciżjoni tal-Kunsill 91/115/KEE ⁽⁵⁾.

(5) Għandu jintlaħaq bilanċ bejn il-bżonn li jitnaqqas in-numru ta' membri sabiex jippermetti lill-Kumitat li jahdem b'mod effiċjenti f'Komunità mkabbra u l-bżonn li jippermetti r-rappreżentanza tal-partijiet interessati kollha fl-istatistika Komunitarja, kif mitlub fil-konklużjonijiet tal-Kunsill tat-8 ta' Novembru 2005.

(6) Sabiex jiġu milhuqa l-għanijiet ta' valutazzjoni aħjar u l-bilanċ bejn l-benefiċċji u l-ispejjeż tar-rekwiżiti ta' l-istatistika Komunitarja u l-ibbilanċjar mill-ġdid u tnaqqis tal-piż tal-leġiżlazzjoni ta' l-istatistika Komunitarja, biex b'hekk tiġi mhaffa l-konformità mat-talba li kull ma tmur tikber, il-Kumitat għandu jkollu sehem akbar fit-thejji u l-implimentazzjoni tal-programm Komunitarju ta' l-istatistika.

(7) Il-Kumitat għandu jservi ta' mezz ta' konsultazzjoni mill-utenti, minn min iwieġeb u mill-produtturi tat-tagħrif statistiku dwar l-għanijiet tal-politika Komunitarja ta' tagħrif statistiku.

⁽¹⁾ ĠU C 97, 28.4.2007, p. 1.

⁽²⁾ Opinjoni tal-Parlament Ewropew ta' l-24 ta' Ottubru 2007 (għadha mhix ippubblikata fil-Ġurnal Uffiċjali) u Deciżjoni tal-Kunsill ta' l-14 ta' Frar 2008.

⁽³⁾ GU L 59, 6.3.1991, p. 21. Id-Deciżjoni kif emendata bid-Deciżjoni 97/255/KE (GU L 102, 19.4.1997, p. 32).

⁽⁴⁾ ĠU L 181, 28.6.1989, p. 47.

⁽⁵⁾ GU L 59, 6.3.1991, p. 19. Id-Deciżjoni kif sostitwita bid-Deciżjoni 2006/856/KE (GU L 332, 30.11.2006, p. 21).

- (8) Id-Deċiżjoni 91/116/KEE għandha għalhekk tiġi rrevo-kata,

magħmula direttament kemm mill-Komunità kif ukoll mill-awtoritajiet nazzjonali; u jekk l-iskop, il-livell tad-dettall u l-ispejjeż ta' l-istatistika Ewropea humiex xierqa għall-bżonnijiet ta' l-utenti;

IDDEĊIDEW KIF ĠEJ:

Artikolu 1

Kumitat Konsultattiv Ewropew ta' l-Istatistika

1. Il-Kumitat Konsultattiv Ewropew ta' l-Istatistika (minn issa 'il quddiem imsejjah "il-Kumitat") hu hawnhekk stabbli.

2. Il-Kumitat għandu jgħin lill-Parlament Ewropew, lill-Kunsill u lill-Kummissjoni billi jiżgura li jitqiesu l-htigijiet ta' l-utenti u l-ispejjeż li jaqgħu fuq il-fornituri u l-produtturi tat-tagħrif fil-koordinazzjoni ta' l-għanijiet u l-prijoritajiet strateġiċi tal-politika ta' tagħrif dwar l-istatistika Komunitarja.

3. Dik l-għajnuna għandha tkopri l-oqsma statistiċi kollha li għandhom x'jaqsmu mal-Politika Komunitarja ta' Tagħrif Statistiku.

Artikolu 2

Kompiti

1. Il-Kummissjoni għandha tikkonsulta lill-Kumitat minn kmieni fit-thejjja tal-programm Komunitarju ta' l-istatistika. Il-Kumitat għandu jagħti l-opinjoni tiegħu u jindirizza b'mod partikolari:

- (a) ir-rilevanza tal-programm Komunitarju ta' l-istatistika għar-rekwiżiti ta' l-integrazzjoni u l-iżvilupp Ewropew, kif espress mill-istituzzjonijiet Komunitarji, l-awtoritajiet nazzjonali u reġjonali, il-kategoriji ekonomiċi u soċjali varji u l-gruppi xjentifiċi;
- (b) ir-rilevanza għall-programm Komunitarju ta' l-istatistika għall-attivitajiet tal-Komunità, b'kunsiderazzjoni ta' l-iżviluppi ekonomiċi, soċjali u tekniċi;
- (ċ) il-bilanċ fir-rigward tal-prijoritajiet u r-riżorsi bejn iż-żoni differenti tal-programm Komunitarju ta' l-istatistika u l-programm ta' xogħol ta' l-istatistika annwali tal-Kummissjoni, u l-fattibiltà li jerġgħu jiġu ewalwati l-prijoritajiet tax-xogħol statistiku;

- (d) l-adegwatezza tar-riżorsi meħtieġa għall-implimentazzjoni tal-programm Komunitarju ta' l-istatistika inklużi l-ispejjeż

- (e) l-ispejjeż li għandhom x'jaqsmu mal-provvista tat-tagħrif statistiku mill-fornituri tat-tagħrif u l-possibilitajiet li jonqos il-piż tat-tweġibiet, b'referenza partikolari għall-piż fuq l-intrapriżi żgħar u ta' daqs medju.

2. Il-Kumitat għandu jiġbed l-attenzjoni tal-Kummissjoni lejn iż-żoni fejn jista' jkun meħtieġ li jiġu żviluppati attivitajiet statistiċi godda u għandu jagħti parir lill-Kummissjoni dwar kif ittejjeb ir-rilevanza ta' l-istatistika Ewropea għall-utenti, b'kunsiderazzjoni ta' l-ispejjeż għall-fornituri u l-produtturi tat-tagħrif.

Artikolu 3

Relazzjonijiet ma' l-istituzzjonijiet Komunitarji u entitajiet ohra

1. Fuq talba tal-Parlament Ewropew, il-Kunsill u l-Kummissjoni, il-Kumitat għandu jagħti l-opinjoni tiegħu dwar is-sugġetti li għandhom x'jaqsmu mar-rekwiżiti ta' l-utent u dwar l-ispejjeż imġarrba mill-fornituri tad-data, fl-iżvilupp tal-Politika Komunitarja ta' tagħrif statistiku, fil-prijoritajiet tal-programm Komunitarju ta' l-istatistika, fil-valutazzjoni ta' l-istatistika eżistenti, fil-kwalità tad-data u fil-politika ta' tixrid.

2. Il-Kumitat għandu jagħti l-opinjoni tiegħu u jippreżenta r-rapporti dwar ir-rekwiżiti ta' l-utent u l-ispejjeż li jaqgħu fuq il-fornituri tad-data fil-produzzjoni u t-tixrid ta' l-istatistika lill-Parlament Ewropew, lill-Kunsill u lill-Kummissjoni kull meta jqis li dan hu meħtieġ għat-twettiq tal-hidma tiegħu.

Il-Kummissjoni għandha tirrapporta annwalment dwar kif qieset l-opinjoni tal-Kumitat.

3. Sabiex iwettaq il-hidma tiegħu, il-Kumitat għandu jikkoo-pera mal-Kumitat tal-Programm ta' l-Istatistika u l-Kumitat dwar l-Istatistika Monetarja, Finanzjarja u tal-Bilanċ tal-Pagamenti. Għandu jinforma regolarment lil daww iż-żewġ Kumitati dwar l-opinjoni tiegħu fir-rigward tal-kompiti deskritti fl-Artikolu 2 u għandu jibagħat ilhom l-opinjoni tiegħu u r-rapporti msemmija fil-paragrafi 1 u 2 ta' dan l-Artikolu.

4. Il-Kumitat għandu jistabbilixxi relazzjonijiet mal-kunsilli ta' l-utent ta' l-istatistika nazzjonali.

Artikolu 4

Kompożizzjoni u proċedura għall-hatra

1. Il-Kumitat għandu jkun kostitwit minn 24 membru, kif ġej:

(a) Tnax-il membru għandhom jinhatru mill-Kummissjoni, wara konsultazzjoni mal-Parlament Ewropew u mal-Kunsill. Dawn għandhom jaġixxu indipendentement. Bil-hsieb li jinhatru dawn it-tnax il-membri, kull Stat Membru għandu jipprovdi lill-Kummissjoni lista ta' tliet kandidati bi kwalifiki stabbiliti sew fil-qasam ta' l-istatistika. Il-Kummissjoni għandha tiżgura li s-selezzjoni ta' t-tnax-il membru jirrappreżentaw b'mod ugwali lill-utenti, lil min iwieġeb u lill-partijiet l-oħra interessati fl-istatistika Ewropea (inkluża l-komunità xjentifika, il-partijiet soċjali u s-soċjetà ċivili). It-tnax il-membri għandhom iwettqu l-kompiti tagħhom fil-kapaċità personali tagħhom.

(b) Hdax-il membru għandhom jiġu mahtura direttament mill-istituzzjonijiet u mill-entitajiet li għalihom jappartjenu, kif ġej:

- (i) membru li jirrappreżenta lill-Parlament Ewropew,
- (ii) membru li jirrappreżenta lill-Kunsill,
- (iii) membru li jirrappreżenta lill-Kumitat Ekonomiku u Soċjali Ewropew,
- (iv) membru li jirrappreżenta lill-Kumitat tar-Reġjuni,
- (v) membru li jirrappreżenta lill-Bank Ċentrali Ewropew,
- (vi) żewġ membri li jirrappreżentaw lill-Kumitat tal-Programm ta' l-Istatistika,
- (vii) membru li jirrappreżenta l-Konfederazzjoni tan-Negożju Ewropea (BUSINESSEUROPE),
- (viii) membru li jirrappreżenta l-Konfederazzjoni Ewropea tat-Trejdjunjins (ETUC),
- (ix) membru li jirrappreżenta l-Assoċjazzjoni Ewropea għall-Imprizi Żgħar u ta' Daqs Medju ta' l-Artiġjanat, u
- (x) il-Kontrollur Ewropew għall-Protezzjoni tad-Data.

(ċ) Id-Direttur Ġenerali ta' l-Eurostat se jkun membru ex-officio tal-Kumitat, mingħajr id-dritt tal-vot.

2. Il-lista tal-membri tal-Kumitat għandha tiġi ppubblikata fil-*Ġurnal Uffiċjali ta' l-Unjoni Ewropea*, Serje C.

Artikolu 5

Tul tal-mandat

1. Il-Membri tal-Kumitat se jinhatru għal perjodu ta' hames snin, li jiġgedded darba. Ma' tmiem it-terminu tal-hatra tagħhom, il-membri għandhom jibqgħu fil-hatra sakemm jiġu ssostitwiti jew sakemm il-hatra tagħhom tiġgedded.

2. Jekk il-membri jirriżenjaw qabel tmiem it-terminu tal-hatra tagħhom, għandhom ikunu ssostitwiti għall-bqija tat-terminu minn membri mahtura skond l-Artikolu 4.

Artikolu 6

Struttura u funzjoni

1. Il-Kumitat għandu jahtar il-President tiegħu minn fost il-membri mahtura mill-Kummissjoni. Il-President għandu jinhatar għal perjodu ta' hames snin, li jiġgedded darba.

2. Il-President għandu jlaqqa' l-Kumitat mill-inqas darba fis-sena, jew fuq l-inizjattiva tiegħu jew fuq it-talba ta' għall-inqas terz mill-membri tiegħu.

3. Għat-thejjija ta' l-opinjoni fuq suġġetti statistiċi tasew kumpleksi, il-Kumitat jista', bi ftehim mal-Kummissjoni jistabbilixxi gruppi ta' xogħol temporanji li għandhom jiġu ppreseduti minn membru tal-Kumitat. Kull grupp tax-xogħol għandu jkun magħmul minn esperti li jipprovdu bilanċ xieraq ta' sfondi professjonali u distribuzzjoni ġeografika. Il-Presidenti ta' dawn il-gruppi ta' hidma għandhom jibagħtu r-riżultati tal-proċedimenti tagħhom fil-format ta' rapport f'laqgħa tal-Kumitat.

4. Għat-twettiq tal-kompiti tiegħu, il-Kumitat jista' jitlob li jsiru studji u jorganizza seminars.

5. Ir-rappreżentanti ta' kwalunkwe dipartiment ikkonċernat tal-Kummissjoni jistgħu jiehdu sehem fil-laqgħat tal-Kumitat u fil-gruppi tax-xogħol bħala osservaturi.

Il-President jista' jawtorizza lill-osservaturi l-oħra biex jiehdu sehem fil-laqgħat tal-Kumitat.

6. Is-servizzi segretarjali għandhom jiġu pprovduti għall-Kumitat u gruppi ta' hidma mill-Kummissjoni.

7. L-ispejjeż tal-Kumitat għandhom ikunu inklużi fl-estimi baġitarji tal-Kummissjoni.

*Artikolu 7***Proċeduri tat-tehid tad-deċiżjonijiet**

Il-proċeduri tat-tehid tad-deċiżjonijiet tal-Kumitat għandhom jispeċifikaw fid-dettal r-regoli ta' proċedura interna tal-Kumitat.

*Artikolu 8***Kunfidenzjalità**

Minghajr hsara għall-Artikolu 287 tat-Trattat, il-membri tal-Kumitat għandhom ikunu mehtieġa li ma jikxfux informazzjoni li jkunu kisbu aċċess għaliha permezz tal-proċeduri tal-Kumitat jew ta' grupp ta' hidma, jekk il-Kummissjoni tgharrafhom li tali tagħrif miksub jista' jiġi ġġustifikat bħala ta' natura kunfidenzjali, jew jekk ir-risposta għal rikjesta għal opinjoni mitluba jew għall-mistoqsija mqajma jagħtu lok għall-izvelar ta' tali tagħrif kunfidenzjali.

*Artikolu 9***Regoli ta' Proċedura Interni**

Wara konsultazzjoni mal-Kummissjoni, il-Kumitat għandu jadotta r-regoli ta' proċedura tiegħu. Ir-regoli ta' proċedura

għandhom jiġu trażmessi għal skopijiet ta' informazzjoni lill-Parlament Ewropew u lill-Kunsill.

*Artikolu 10***Thassir**

Id-Deciżjoni 91/116/KEE hija mhassra.

*Artikolu 11***Dhul fis-sehh**

Din id-deċiżjoni għandha tidhol fis-sehh fil-15 ta' Ġunju 2008.

Magħmul fi Strasburg, 11 ta' Marzu 2008.

Għall-Parlament Ewropew

Il-President

H.-G. PÖTTERING

Għall-Kunsill

Il-President

J. LENARČIČ